



విద్యార్థుల అభ్యాసన సామర్థ్యాలను పరిశీలిస్తున్న డీఈవో రామారావు

ఎంపీపీఎస్ పాఠశాలలో డీఈవో తనిఖీలు

కురవి, డిసెంబర్ 4: మండల కేంద్రంలోని ఎంపీపీఎస్ పాఠశాలను సోమవారం జిల్లా విద్యాశాఖ అధికారి రామారావు ఆకస్మికంగా తనిఖీ చేశారు. ఈ సందర్భంగా 5వ తరగతి విద్యార్థుల అభ్యాసన సామర్థ్యాలను, ఎఫ్ఎల్ఎస్ నిర్వహణను పరిశీలించి ఉపాధ్యాయులకు సూచనలు చేశారు. ఆయన వెంట ఉపాధ్యాయులు నిరంజన్ రెడ్డి, భాస్కర్, లక్ష్మి దుర్గా, సురేశ్, రవి ఉన్నారు.



పారిశుధ్య పనులను పరిశీలిస్తున్న చైర్మన్ రామ్మోహన్ రెడ్డి

పారిశుధ్య పనుల్లో అలసత్వం వహించాద్దు

మహబూబాబాద్, డిసెంబర్ 4: పారిశుధ్య పనుల్లో మున్సిపల్ మున్సిపల్ అధికారులు, సిబ్బంది అలసత్వం వహించొద్దని చైర్మన్ పాల్యాయి రామ్మోహన్ రెడ్డి అన్నారు. సోమవారం మున్సిపాలిటీ పరిధిలోని 12, 19, 25 వార్డుల్లో పారిశుధ్య పనులను ఆయన పరిశీలించి మాట్లాడారు. మహబూబాబాద్ మున్సిపాలిటీలోని అన్ని వార్డుల అధికారులు, సిబ్బంది సంయుక్తంగా పనిచేసి పరిశుభ్రతపై జాగ్రత్త చర్యలు తీసుకోవాలని చెప్పారు. తాగునీటి సరఫరా, ఇతర పనులపై ప్రత్యేక దృష్టి సారించి పని చేయాలన్నారు. చైర్మన్ వెంట 25వ వార్డు కౌన్సిలర్ షేక్ ఫరీదాఖలీల్, శానిటరీ ఇన్స్పెక్టర్ శ్రీహరి, మున్సిపల్ సిబ్బంది ఉన్నారు.

శబరిమలకు మాలధారుల పాదయాత్ర

కురవి, డిసెంబర్ 4: మండలంలోని అయ్యప్ప మాలధారులు సోమవారం కురవి నుంచి శబరిమలకు పాదయాత్రతో బయల్దేరి వెళ్లారు. మహబూబాబాద్ అయ్యప్ప స్వామి ఆలయ పూజరి సంజీవన్ నంబుద్రి చేతుల మీదగా మాలధరించిన వీరు శబరిమలకు తరలివెళ్లారు. తరలి వెళ్ళినవారిలో మేమిశ్వేటి సంతోష్, కన్నె గురు మూర్తి, సంగం నాగరాజు, కిన్నెర మహేశ్, బూర్గుల రాకేశ్, బాదె నాగయ్య, జంగాల రాము, గజ్జల వీరన్న, కోనేటి వీరన్న, కలగూర నాగరాజు, అశోక్, కార్తీక్, రాజేశ్ తదితరులు ఉన్నారు.

ధాన్యం కొనుగోలు కేంద్రాన్ని వినియోగించుకోవాలి

నర్సింహులపేట, డిసెంబర్ 4: మండలంలోని వసంతం గ్రామ పంచాయతీ శివారులో దుర్గామ్మ గుడి సమీపంలో పీఏసీఎస్ ఆధ్వర్యంలో ధాన్యం కొనుగోలు కేంద్రాన్ని ఏర్పాటు చేశారు. దాన్ని రైతులు సద్వినియోగం చేసుకోవాలని పీఏసీఎస్ వైస్ చైర్మన్ బొబ్బి సంజీవరెడ్డి సోమవారం తెలిపారు.

మబ్బులతో రైతులకు ఇబ్బందులు

నర్సింహులపేట/డోర్నకల్, డిసెంబర్ 4: పంట కోతలు పూర్తవుతున్నాయి.. చేతికి వచ్చిన వరి ధాన్యం అమ్ముకునేందుకు కొనుగోలు కేంద్రాలు ఉన్నప్పటికీ ఆరబెట్టేందుకు రైతులు ప్రయత్నం చేస్తున్నారు. ఈ సమయంలో వాతావరణంలో ఏర్పడిన మబ్బులతో రైతులు ఇబ్బందులు పడుతున్నారు. తుపాన్ ప్రభావంతో వర్షం ప్రారంభం కావడంతో ధాన్యం తడవకుండా ఉండేందుకు రైతులు తీవ్ర ఇబ్బందులు పడుతున్నారు. ధాన్యపు రాసులపై టార్పాలిన్లు కప్పితూ తడవకుండా జాగ్రత్తలు తీసుకుంటున్నారు. ధాన్యపు రాసులు తడవకుండా టార్పాలిన్లు కప్పి అప్రమత్తంగా ఉండాలని వ్యవసాయ అధికారులు సూచిస్తున్నారు. కాగా, కోతలు చివరి దశలో ఉన్న కొందరు రైతులు హార్వెస్టర్తో కోని ఫ్రైవేట్ వ్యక్తులకు పచ్చి ధాన్యం అమ్ముకుంటున్నారు.



నర్సింహులపేట: ధాన్యం తడవకుండా టార్పాలిన్లు కప్పిస్తున్న రైతులు

- నిత్యం ప్రజల్లో ఉండే దయాకరీరావు ఓడిపోవడం బాధాకరం
- అభివృద్ధిలో ఎమ్మెల్యేకు సహకరిస్తాం
- కొందరు కాంగ్రెస్ నాయకుల కవ్వంపు చర్యలను కట్టడి చేయాలి
- కాంగ్రెస్ పార్టీ ఇచ్చిన హామీలు నెరవేర్చకుంటే ఉద్యమిస్తాం

తొర్రూరు, డిసెంబర్ 4: శాసనసభ ఎన్నికల్లో పాలకుర్తి నియోజకవర్గ ప్రజలు ఇచ్చిన తీర్పును గౌరవిస్తున్నామని, కొత్తగా ఎమ్మెల్యేగా విజయం సాధించిన యశస్వినిరెడ్డికి అభినందనలు తెలుపుతూ అభివృద్ధిలో తగిన సహకారం అందిస్తామని బీఆర్ఎస్ మండల అధ్యక్షుడు పసుమర్తి సీతారాములు, ఎంపీపీ తూర్పాటి చిన్న అంజయ్య, జడ్పీ టీసీ మంగళపల్లి శ్రీనివాస్, మున్సిపల్ చైర్మన్ మంగళపల్లి రామచంద్రయ్య అన్నారు. సోమవారం మండల కేంద్రంలోని బీఆర్ఎస్ కార్యాలయంలో నిర్వహించిన సమావేశంలో వారు మాట్లాడారు. నియోజకవర్గంలో రూ.450 కోట్ల పైబిలుకు అభివృద్ధి పనులు చేసి, ప్రతి కుటుంబానికి ప్రభుత్వ సంక్షేమ పథకాలను అందజేసి నిరంతరం ప్రజలు, పార్టీ కార్యకర్తల కష్టసుఖాల్లో భాగస్వాముడిగా ప్రజాక్షేత్రంలో ఉన్న మాజీ మంత్రి ఎర్రబెల్లి దయాకరీరావు ఓటమి చెందడం బాధగా ఉందన్నారు. ప్రభుత్వం నుంచి ప్రజలు ఇంకా ఏదో కోరుకుంటున్నారని, ఎన్నికల సరళిని, ఫలితాలను పరిశీలిస్తే అర్థమవుతోందన్నారు. కాంగ్రెస్కు వీచిన అనుకూల పవనాలతో పాలకుర్తిలో ఓటమి తప్పలేదని, దీంతో కుంగిపోకుండా ప్రజాక్షేత్రంలో తిరిగి దయాకరీరావు తనదైన శైలిలో అందుబాటులో ఉంటారని చెప్పారు. 15 సంవత్సరాల పాలకుర్తి

సికింద్రాబాద్ -విజయవాడ మార్గంలో రైళ్ల రద్దు

డోర్నకల్, డిసెంబర్ 4: సికింద్రాబాద్ -విజయవాడ మార్గంలో నడిచే పలు రైళ్లను నాన్ ఇంటర్ లాకింగ్ వర్క వల్ల రద్దు చేస్తున్నట్లు రైల్వే అధికారులు సోమవారం తెలిపారు. గుంటూరు -సికింద్రాబాద్ ఇంటర్ సిటీ ఎక్స్ప్రెస్ ఈనెల 10 నుంచి 18 వరకు, సికింద్రాబాద్ -విజయవాడ శాతవాహన ఎక్స్ప్రెస్ ఈ నెల 7తో పాటు, 10 నుంచి 18 వరకు, సికింద్రాబాద్-భద్రాచలం కాకతీయ ఎక్స్ప్రెస్ 6వ తేదీతో పాటు, 10 నుంచి 18 వరకు, ఆదిరాబాద్-తిరుపతి కృష్ణా ఎక్స్ప్రెస్ ఈనెల 5 నుంచి 19 వరకు రద్దు చేస్తున్నట్లు తెలిపారు. కాజీపేట-డోర్నకల్, డోర్నకల్ - విజయవాడ పుష్పల్ ప్యాసింజర్ రైళ్లను ఈ నెల 10 నుంచి 18 వరకు, కాజీపేట -తిరుపతి, లింగంపల్లి నుంచి కాకినాడ వెళ్లే గౌతమి ఎక్స్ప్రెస్ ఈనెల 10 నుంచి 18 వరకు రద్దు చేశారు. అదే విధంగా గోల్కొండ ఎక్స్ప్రెస్ ఈనెల 11 నుంచి 19 వరకు కాజీపేట వరకు మాత్రమే నడుస్తుందన్నారు. భద్రాచలం రోడ్డు - బల్లారా వెళ్లే సింగరేణి ఎక్స్ప్రెస్ ఈ నెల 6 నుంచి 8 వరకు, 10 నుంచి 19 వరకు హనుమంతి రోడ్డు వరకు మాత్రమే నడుస్తుందని పేర్కొన్నారు.

ప్రజా తీర్పును గౌరవిస్తున్నాం



సమావేశంలో మాట్లాడుతున్న బీఆర్ఎస్ నాయకులు, ప్రజాప్రతినిధులు

రాజకీయ ప్రస్థానంలో దయాకరీరావు ఏనాడు గొడవలు, బెదిరింపులను ప్రోత్సహించలేదని, ఈ విషయాన్ని కొత్తగా గెలిచిన ఎమ్మెల్యే గుర్తిస్తే బాగుంటుందని హితవు పలికారు. కొందరు వెంటకూపురం, తొర్రూరు, ఖానాపురం తదితర ప్రాంతాల్లో కాంగ్రెస్ పార్టీ గెలువగానే పని గట్టుకొని బీఆర్ఎస్ నాయకుల ఇళ్ల ఎదుట అవాంఛనీయ కార్యకలాపాలకు దిగడం, బెదిరింపులకు గురి చేస్తూ అడ్డగోలుగా మాట్లాడడం మంచి పద్ధతి కాదని, ఈ చర్యలను తీవ్రంగా ఖండిస్తున్నామని చెప్పారు. ఇలాంటి ఘటనలు పునరావృతం కావద్దన్నారు. 15 ఏళ్లు అధికారంలో ఉన్న, తెలంగాణ ఉద్యమం నడిపిన ఏ రోజూ గిల్లికణ్ణులు పెట్టుకోలేదన్నారు. ఇన్నేక్షన్ బీఆర్ఎస్లో ఉండి కాంగ్రెస్లో చేరిన వారు గొడవలు జరిగేవిధంగా చేస్తున్న ప్రయత్నాలను, కార్యకలాపాలను ఎమ్మెల్యే యశస్వినిరెడ్డి పరిశీ

లించి కట్టడి చేస్తే చేయాలన్నారు. కాంగ్రెస్ మ్యూనిఫెస్టోలో పొందుపర్చిన హామీల అమలు జరుగకపోతే ప్రజాక్షేత్రంలో ఉద్యమిస్తామని పేర్కొన్నారు. తెలంగాణ సాధన కోసం దేనినీ లెక్క చేయకుండా పోరాటం చేసిన వ్యక్తులు బీఆర్ఎస్లో ఉన్నారని, ప్రజాస్వామ్యంలో గెలుపు, ఓటములు సమానంగా తీసుకొని ప్రజా ఆకంక్షను నెరవేర్చే దిశగా ముందుకు సాగితే మంచిదని తెలిపారు. సమావేశంలో బీఆర్ఎస్ పట్టు అధ్యక్షుడు రామిని శ్రీనివాస్, నేతలు, ప్రజాప్రతినిధులు ఎల్ వెంకటనారాయణగౌడ్, జినుగ సురేందర్ రెడ్డి, ఎన్నమనేని శ్రీనివాసరావు, అంకున్, నలమాన ప్రమోద్, కుర్ర శ్రీనివాస్, పోసాని రాములు, కర్పి నాగరాజు, బాలకృష్ణ, భిక్షపతి, రమేష్, సురేశ్, ఆశయ్య, శ్రీనివాస్, రాములు, మాలిక్, రాకేశ్, శశ్వనార్య తదితరులు పాల్గొన్నారు.

ప్రశాంత ఎన్నికలకు సహకరించిన ప్రతి ఒక్కరికీ కృతజ్ఞతలు : అదనపు కలెక్టర్

మహబూబాబాద్, డిసెంబర్ 4: జిల్లాలో శాసనసభ ఎన్నికలను ప్రశాంతంగా నిర్వహించిన ప్రతి అధికారికి ప్రత్యేక కృతజ్ఞతలు తెలుపుతున్నట్లు అదనపు కలెక్టర్ ఎం డేవిడ్ తెలిపారు. సోమవారం ఐడివోసీలోని కలెక్టర్ కార్యాలయ సమావేశం ముందిరంలో అన్ని విభాగాల అధికారులతో ప్రత్యేక సమావేశం నిర్వహించారు. ఈ సందర్భంగా అదనపు కలెక్టర్ మాట్లాడుతూ.. ఎన్నికలను విజయవంతం చేసిన వారి కృషి విలువైందన్నారు. కార్యక్రమంలో మహబూబాబాద్, డోర్నకల్ రిటర్నింగ్ అధికారులు, అలివేలు, నర్సింహారావు, ఎస్సీ సంగ్రామసింగ్ జీ పాటిల్, రెవెన్యూ, నోడల్, జిల్లా అధికారులు, మున్సిపల్ కమిషనర్లు, ఎంపీడీవోలు, సెక్యూర్, మండల స్థాయి అధికారులు, కౌంటింగ్ ఆఫీసుల్లో ట్టు, బూత్ లెవెల్ సూపర్వైజర్లు, అధికారులు, పంచాయతీ సెక్రటరీలు, ఎస్సీకాపీ నిర్వహణకు కృషి చేసిన అధికారులు, ఎంపీసీ, ఎస్ఎస్సీ, ఎఫ్ఎస్సీ, వీఎన్సీ, ఏకావోలు, ఏటీఎస్ బృందాలు, ప్రాహిబిషన్ అండ్ ఎక్సైజ్ అధికారులు, సిబ్బంది, ఎన్నికల నిర్వహణలో పాల్గొన్న ఇంజనీరింగ్, విద్యుత్, వైద్య అధికారులకు అభినందనలు తెలిపారు.

పట్టుదలతో చదివి ఉన్నత శిఖరాలు అధిరోహించాలి



నెల్లికుదురు: విద్యార్థులకు స్టడీ మెటీరియల్స్ అందిస్తున్న అశోక్, హెచ్ఎం, ఉపాధ్యాయులు

నెల్లికుదురు, డిసెంబర్ 4: విద్యతోనే ముందడుగు సాధ్యమని, విద్యార్థులు ఇష్టపడి పట్టుదలతో చదివి ఉన్నత శిఖరాలు అధిరోహించాలని సామాజికవేత్త, సైకాలజిస్ట్ పరికింపడ్డ అశోక్ అన్నారు. మండలంలోని ఆలేరు ప్రభుత్వ ఉన్నత పాఠశాలలో నేషన్స్ ఫస్ట్ హ్యూమన్ చైన్ ఫౌండేషన్ (ఎన్ఎఫ్హెచ్ఎస్) ఆధ్వర్యంలో సోమవారం ప్రధానోపాధ్యాయుడు రాంధాస్ అధ్యక్షతన నిర్వహించిన కార్యక్రమంలో ఆయన పాల్గొన్నారు. ఎన్ఎంఎంఎస్ సంబల్గి స్కాలర్షిప్ పరీక్ష కోసం దరఖాస్తు చేసిన 8వ తరగతి విద్యార్థులకు స్టడీ మెటీరియల్స్, నోటు బుక్స్, పుస్తకాలు, పెన్నులు అందజేశారు. ఈ సందర్భంగా ఆయన

మాట్లాడుతూ.. ఎన్ఎఫ్హెచ్ఎస్ ఫౌండేషన్ తరఫున స్కూల్ విద్యార్థులకు ఆన్లైన్ తరతులు, ఐబిటి, ఎన్ఐటీలో చదివిన విద్యార్థులతో ఉచితంగా గైడ్లైన్స్, తరగతులు ఉంటాయని, వాటిని విద్యార్థులు సద్వినియోగం చేసుకోవాలన్నారు. పూర్తి వివరాలకు ఫోన్ నంబర్లు 89710 85157, 99893 10141లో సంప్రదించాలన్నారు. అనంతరం ఫౌండేషన్ వ్యవస్థాపకుడు మోహన్, దాతలను అభినంద

దించారు. కార్యక్రమంలో చైల్డ్ వెల్ఫేర్ కమిటీ సభ్యులు డేవిడ్, ఉపాధ్యాయులు భిక్షపతి, జుబేరీ అలీ బేగ్, నర్సయ్య, జయప్రకాష్, మోహన్ బాబు, ప్రవంతి, కిషన్, మహేశ్వరి, అనిత, వెంకటేశ్వర్లు, శ్రావణ్ కుమార్, శకర్, విద్యార్థులు పాల్గొన్నారు.

కేసముద్రంలో ఎడ్యుకేషన్ కిట్ల పంపిణీ

కేసముద్రం: మండల కేంద్రంలోని ప్రభుత్వ పాఠశాల విద్యార్థులకు సోమవారం నేషనల్ ఫస్ట్ హ్యూమన్ చైన్ ఫౌండేషన్ ఆధ్వర్యంలో ఎడ్యుకేషన్ కిట్లు అందజేశారు. ఈ సందర్భంగా పాఠశాల ప్రధానోపాధ్యాయుడు రాజు, ఎన్ఎఫ్హెచ్ఎస్ ఫౌండేషన్ సలహాదారుడు పరికింపడ్డ అశోక్ మాట్లాడారు. విద్యార్థులు దాతల సహకారాన్ని అందిపుచ్చుకొని, పట్టుదలతో చదివి లక్ష్యాన్ని చేరుకోవాలని, క్రమ శిక్షణ అలవర్చుకోవాలని, సెల్ ఫోన్లకు దూరంగా ఉండాలన్నారు. సూచించారు. ఉపాధ్యాయులు శ్రీనివాస్, సాదయ్య, చందర్, మధు, భద్రసింగ్, సత్యనారాయణ, కృష్ణవేణి, మధుసూదాన్ పాల్గొన్నారు.



కేసముద్రం: ఎడ్యుకేషన్ కిట్లు అందిస్తున్న ఫౌండేషన్ సభ్యులు